

ଭା.କୃ.ଅନୁ.ପ.- ଭାରତୀୟ ଜଳ ପ୍ରଦୂଷଣ ସଂସ୍ଥାନ, ଭୁବନେଶ୍ୱର

COVID-19 ସଂକ୍ରମଣ ପରିପ୍ରେକ୍ଷୀରେ କୃଷକ ମାନଙ୍କ ପାଇଁ କୃଷି ଉପଦେଶ ସୂଚନା

୧. ଖରାଦିନିଆ ଫସଲର ବୃଦ୍ଧି ଓ ଅଧିକ ଅମଳ ପାଇଁ ନିମ୍ନଲିଖିତ ଜଳ ପରିଚାଳନା ଓ ରୋଗପୋକ ଘାସ ନିୟନ୍ତ୍ରଣ ପଦ୍ଧତି ଗ୍ରହଣ କରନ୍ତୁ ।

- (କ) ପୋଷକରେ ଅଧିକ ଅମଳ ଓ କମ ଜଳ ଖର୍ଚ୍ଚ ପାଇଁ ହେକ୍ଟର ପିଛା ୫-୧୦ ଟନ ଧାନ ନଡା ଜମିରେ ବିଛାଇ ଦିଅନ୍ତୁ ।
- (ଖ) ଖରାଦିନିଆ ପନିପରିବା ଯଥା ଚରଭୁଜ, କାକୁଡ଼ି, ଭେଣ୍ଟି, କଲରା ପ୍ରଭୃତି ଫସଲକୁ ଜଳ ଅମଳକାରୀ ପ୍ରକଳ୍ପ, ଚେକ ଡ୍ୟାମ୍, କିମ୍ବା ରବର ଡ୍ୟାମ୍‌ରୁ ଜୀବନ ରକ୍ଷାକାରୀ / ଅତିରିକ୍ତ ଜଳ ସେଚନ ପ୍ରଦାନ କରନ୍ତୁ ।
- (ଗ) ଭେଣ୍ଟି, ଝୁଡ଼ଙ୍ଗ, ଚିନାବାଦାମ, ପ୍ରଭୃତି ଫସଲରେ 45 ସେଣ୍ଟିମିଟର ଧାଡ଼ି ବ୍ୟବଧାନରେ ପେୟାରତ ରୋ ପଦ୍ଧତିରେ ଚାଷ କରି ଜଳ ସେଚନ ପ୍ରୟୋଗ କରନ୍ତୁ । ସେହିପରି ମକା ଚାଷ ପାଇଁ 60 ସେଣ୍ଟିମିଟର ଧାଡ଼ି ବ୍ୟବଧାନରେ ସିୟାର ପ୍ରଣାଳୀରେ ଜଳ ସେଚନ କରନ୍ତୁ ।
- (ଘ) ଅତ୍ୟଧିକ ଖରାଉ ଫସଲର ଅଗ୍ରଭାଗ ପୋଡ଼ାକୁ ରକ୍ଷା କରିବା ପାଇଁ ଏକ ପ୍ରତିଶତ kcl ଦ୍ରବଣ ସିଂଚନ କରନ୍ତୁ ।
- (ଙ) ଭଲ ଦାଉରୁ ଫସଲକୁ ରକ୍ଷା କରିବା ପାଇଁ ଇମିଡ଼ାକ୍ଲୋପିଡ଼, କ୍ଲୋରୋପାରିଫସ ଏବଂ ଫିପ୍ରୋନିଲ ଆଦି କୀଟନାଶକ ପ୍ରୟୋଗ କରନ୍ତୁ ।
- (ଚ) ବିଜୁଳି, ଘଡ଼ଘଡ଼ି ଓ ଅଳ୍ପ ବର୍ଷାରୁ ବିଭିନ୍ନ ଜିଲ୍ଲାର ଫସଲକୁ କୀଟଦାଉରୁ ରକ୍ଷା କରିବା ପାଇଁ କାର୍ବାରିଲ ୦.୧୫ ପ୍ରତିଶତ ଓ ମାଲ୍‌ଆଧନ ୦.୧ ପ୍ରତିଶତ ଫସଲର ତଳ ଭାଗରେ ସିଂଚନ କରନ୍ତୁ ।
- (ଛ) ରବି ଧାନରେ ଜଳସେଚନ ଏପରି କରନ୍ତୁ କି ଯେପରି ଧାନ ପାଚିବା ସମୟ ଭିନ୍ନ ଭିନ୍ନ ହେବ ଏବଂ ଚାଷୀକୁ ଧାନ କାଟିବା ପାଇଁ ଏକ ସମୟରେ ଅଧିକ ଲୋକର ଆବଶ୍ୟକତା ପଡ଼ିବ ନାହିଁ । ଧାନ କ୍ଷୀର ଭୋକିଲା ପରେ ଜମିରୁ ଅତ୍ୟଧିକ ପାଣି ନିଷ୍କାସନ କରି ଦିଅନ୍ତୁ ।
- (ଜ) ଚାଷୀଭାଇ ଘାସ ଦମନ ଓ ଅଧିକ ବର୍ଷା ଜଳ ସଂରକ୍ଷଣ ପାଇଁ ଖରାଦିନିଆ ହଳ ଦ୍ୱାରା ଜମି ପ୍ରସ୍ତୁତ କରନ୍ତୁ ।

(୨) ମାଛ ଚାଷୀମାନଙ୍କୁ କୃଷି ଉପଦେଶ ସୂଚନା

- (କ) ବଜାର ବନ୍ଦ ଯୋଗୁଁ ମାଛ ଖାଦ୍ୟ ଉପଲବ୍ଧି ନ ହେଲେ, ଚାଷୀ ଭାଇ ଧାନଚଷ୍ମୁ ଓ ବାଦାମ ପିଡ଼ିଆକୁ ମାଛ ଖାଦ୍ୟ ରୂପେ ବ୍ୟବହାର କରନ୍ତୁ ।
- (ଖ) ଯଦି ବାହାର ଖାଦ୍ୟ ପୋଖରୀରେ ପକାଇ ପାରୁ ନାହାନ୍ତି, ତେବେ ୧୫ ଦିନକୁ ଥରେ ଲେଖାଏଁ କଞ୍ଚା ଗୋବର ଓ ଚୂନ ପକାଇବା ଦ୍ୱାରା ପୋଖରୀରେ ମାଛ ଖାଦ୍ୟ ପ୍ଲାଙ୍କଟନ ସୃଷ୍ଟି ହୁଏ ଓ ମାଛ ଉତ୍ପାଦନ ବୃଦ୍ଧି ହୁଏ ।
- (ଗ) ପୋଖରୀରେ ଜଳ ଗୁଣବତ୍ତା ଠିକ ରଖିବା ପାଇଁ ଅଧିକ ଯାଆଁଳ ଛାଡ଼ନ୍ତୁ ନାହିଁ ଏବଂ ଅଧିକ ଖାଦ୍ୟ ଦିଅନ୍ତୁ ନାହିଁ, ଅଧିକ ସାର ପ୍ରୟୋଗ କରନ୍ତୁ ନାହିଁ ଏବଂ ଅଧିକ ଔଷଧ ପ୍ରୟୋଗ କରନ୍ତୁ ନାହିଁ । ଏହା ଦ୍ୱାରା ମାଛ ଉତ୍ପାଦନ ବୃଦ୍ଧି ପାଇବ ।

(୩) ପଶୁଧନ ନିମିତ୍ତ ଜଳ ପରିଚାଳନା ଉପଦେଶନାମା

- (କ) ଚାଷୀ ଭାଇ ସେମାନଙ୍କ ପଶୁଧନକୁ ଶୁଖିଲା ଖାଦ୍ୟ (ନଡ଼ା ଓ ଭୃଷା) କାଟି କରି ଓ ପାଣିରେ ବତୁରାଇ ଖାଇବାକୁ ଦିଅନ୍ତୁ । ଖରାଦିନେ ପଶୁ ମାନଙ୍କୁ ପ୍ରଚୁର ପାଣି ପିଇବାକୁ ଦିଅନ୍ତୁ ।
- (ଖ) ଯେଉଁମାନେ ପଶୁ ମାନଙ୍କର ଯତ୍ନ ନେଉଛନ୍ତି, ସେମାନେ ସମସ୍ତେ ନିଜର ହାତକୁ ଭଲ ଭାବେ ସାବୁନ କିମ୍ବା ଜୀବାଣୁ ନାଶକରେ ଧୁଅନ୍ତୁ ଓ ମୁହଁରେ ମାସ୍କ ବ୍ୟବହାର କରନ୍ତୁ ।
- (ଗ) ଗୋପାଳ ମାନେ କ୍ଷୀରରୁ ଅଧିକ ଦିନ ରହିପାରୁଥିବା ପଦାର୍ଥ ଯଥା ଘିଅ ଓ ଖୁଆ ପ୍ରସ୍ତୁତ କରନ୍ତୁ ।
- (ଘ) ବନ୍ଦ ର ପ୍ରଭାବରେ ଗୋଷ୍ଠୀ ଗୋଚାରଣ ବନ୍ଦ ଥିବାରୁ ଗୋପାଳକ ମାନେ ନିଜ ଅଞ୍ଚଳରେ ମିଳୁଥିବା ନଡ଼ା, ଭୃଷା ଓ ଖାଇବା ତେଲ ପିଡ଼ିଆ ପ୍ରଭୃତି ଗୋଖାଦ୍ୟ ରୂପେ ବ୍ୟବହାର କରିବା ଉଚିତ ।